

संघ लोक सेवा आयोग (UPSC) की शताब्दी

स्रोत: द हिंदू

संघ लोक सेवा आयोग (UPSC) ने 1 अक्टूबर, 2025 को अपनी शताब्दी मनाई, क्योंकि इसकी स्थापना वर्ष 1926 में हुई थी और इस प्रकार इसने 100 वर्ष पूरे किये। योग्यता आधारित प्रणाली को बनाए रखने के लिये प्रसिद्ध UPSC ने भारत की सार्वजनिक सेवाओं के निर्माण में महत्वपूर्ण भूमिका निभाई है।

- ऐतिहासिक पृष्ठभूमि: सार्वजनिक सेवाओं के नियमन हेतु एक स्थायी निकाय का विचार वर्ष 1919 के संवैधानिक सुधारों (मांटेग्यू-चेम्सफोर्ड सुधार) में सामने आया। **भारत सरकार अधिनियम, 1919** ने एक लोक सेवा आयोग के गठन की अनुमति दी।
 - **ली आयोग (1924) की सिफारिशों** के बाद 1 अक्टूबर, 1926 को लोक सेवा आयोग की स्थापना की गई और **सर रॉस बार्कर** इसके पहले अध्यक्ष बने।
 - **भारत सरकार अधिनियम, 1935** ने इसे **संघीय लोक सेवा आयोग** में बदल दिया। वर्ष 1950 में संविधान लागू होने के साथ **अनुच्छेद 378** के तहत संघीय लोक सेवा आयोग (FPSC) **संघ लोक सेवा आयोग (UPSC)** बन गया।
- **UPSC:** यह भारत में एक **स्वतंत्र संवैधानिक निकाय** है जो **संविधान के अनुच्छेद 315-323 भाग XIV अध्याय II** के तहत स्थापित है, जो **अखिल भारतीय सेवाओं और केंद्रीय सार्वजनिक सेवाओं में अधिकारियों की भर्ती** के लिये ज़िम्मेदार है।
 - UPSC भारत सरकार द्वारा अधिसूचित परीक्षा नियमों के अनुसार **न्यायसंगत और निष्पक्ष तरीके** से भारत सरकार की विभिन्न गुरुप A व गुरुप B सेवाओं के लिये उम्मीदवारों का **योग्यता आधारित चयन** तथा सिफारिश करने के लिये विभिन्न परीक्षाएँ आयोजित करता है।

लोक सेवा आयोग संबंधी संवैधानिक उपबंध

अनुच्छेद- 315

संघ और राज्यों के लिए लोक सेवा आयोग।

अनुच्छेद- 316

सदस्यों की नियुक्ति और पदावधि।

अनुच्छेद- 317

लोक सेवा आयोग के किसी सदस्य का हटाया जाना और निर्लंबित किया जाना।

अनुच्छेद- 318

आयोग के सदस्यों और कर्मचारियों की सेवा की शर्तों के बारे में विनियम बनाने की शक्ति।

अनुच्छेद- 319

आयोग के सदस्यों द्वारा ऐसे सदस्य न रहने पर पद धारण करने के संबंध में प्रतिषेध।

अनुच्छेद- 320

लोक सेवा आयोगों के कृत्य।

अनुच्छेद- 321

लोक सेवा आयोगों के कृत्यों का विस्तार करने की शक्ति।

अनुच्छेद- 322

लोक सेवा आयोगों के व्यय।

अनुच्छेद- 323

लोक सेवा आयोगों के प्रतिवेदन।

Made with  Napkin

■ UPSC द्वारा सुधार:

- **प्रतिभा सेतु पहल:** यह सत्यापित बायोडेटा का एक केंद्रीकृत ऑनलाइन संग्रह है जो UPSC परीक्षाओं के साक्षात्कार-योग्य उम्मीदवारों को, उनकी अंतिम चयन के लिये अनुशंसा नहीं की गई थी, वैकल्पिक रोजगार के अवसरों से जोड़ता है तथा उनकी जानकारी सार्वजनिक एवं नज्दी दोनों क्षेत्रों में इच्छुक नियोक्ताओं को उपलब्ध कराता है।

और पढ़ें: [लोक सेवा आयोग: संघ और राज्य](#)

- [लोक सेवाओं के समक्ष चुनौतियाँ](#)

